



Qarabağın quruculuq zəfəri

KƏNGƏRLİ

İlham Əliyevin müəllifliyi ilə işğaldan azad olunmuş ərazilərin yeni və möhtəşəm tarixi yazılır

Mayın 10-da Prezident İlham Əliyev yolunu Ağdam rayonundan saldı. Erməni vandallarının xüsusi amansızlıqla divan tutduqları Ağdam şəhərinin təməl daşını hələ 2021-ci ildə - Müstəqillik Günündə Ağdam ictimaiyyətinin nümayəndələri ilə birgə qoyan Qarabağın xilaskarı İlham Əliyevin bu bölgəyə gəlişi xalqımızda əsl bayram ovqatı yaratdı. Çünki hamımız bildirdik ki, qurucu liderin bu ziyarətində düşmənin Ağdama vurduğu daha neçə-neçə yaralar sağaldılacaq, neçə-neçə intizarında, həsrətində olduğumuz xəbərlərlə şadlanacağıq.

Ulu Öndərin doğum günündə Ağdam Dəmir Yolu və Avtovağzal Kompleksinin, rayonun Kəngərli kəndinin birinci mərhələsinin açılışında iştirak edən Prezident İlham Əliyev Kəngərli kənd tam orta məktəbinin binasının, Kəngərli kən-

dində körpələr evi-uşaq bağçasının açılışında iştirak edib. Həmçinin Kəngərli kəndində yerli icra strukturları üçün inşa edilmiş çoxfunksiyalı inzibati binada, Kəngərli kəndində klub-icma mərkəzində, kənddə yeni inşa edilmiş fərdi evlərdə yaradılan şəraitlə tanış olub.

"Sizi təbrik edirəm, Kəngərliyə həyat qayıdır, Kəngərli sakinləri artıq qayıdır, böyük xoşbəxtlikdir, tarixi hadisədir. Uzun fasilədən sonra doğma dədə-baba torpağında yaşamaq, əlbəttə ki, böyük xoşbəxtlikdir". Bu təbrikləri isə Prezident İlham Əliyev Ağdamın Kəngərli kəndinə köçən sakinlərlə görüşüb, onlara evlərin açarlarını təqdim edən zaman səsləndirdi.

Nitqində bu vətəndaşlarımızın illərlə çəkdikləri əzablar-dan danışan dövlətimizin başçısı vurğuladı ki, bütün bu əzab-

lı illər arxada qaldı: "Siz indi öz doğma torpağınıza qayıdırsınız və qayıtmısınız, sizin üçün gözəl şərait yaradılıb. Kəngərli kəndi göz oxşayır".

Ölkəmizin rəhbəri məlumat verdi ki, kəndin bərpasının, yenidən qurulmasının birinci mərhələsidir, 292 ev hazırdır, sizin ixtiyarınıza verilir. İkinci mərhələdə daha çox evlər tikiləcək: "Hər cür şərait var. Gözəl evlər, işıq, qaz, su, kanalizasiya sistemləri, məktəb, uşaq bağçası, market, tibb məntəqəsi, hətta bazar kompleksi - hər şey var. Əkin üçün yerlər ayrılacaq. İndi bəzi torpaqlarda artıq minatəmizləmə işləri başa çatıb. Mən göstəriş vermişəm, sakinlərə torpaq sahələri də veriləcək. Həyətyanı sahə də 12 sotdur. Orada da əkib-bercərmək mümkündür. Yəni həyat qayıdır, ədalət zəfər çalıb, ədalətin təntənəsidir. Biz bunun şahidiyik".



“Böyük qayıdış” proqramı sürətlə icra olunur



Qarabağın quruculuq zəfəri

Ulu Öndər Heydər Əliyevin doğum günü - 2025-ci il mayın 10-u tarixində Azərbaycan xalqı olaraq qürurlu, fərahli, sevinc göz yaşlarına boğulduğumuz çox müstəsna hadisələr yaşadıq. Qarabağın azad edilməsini, keçmiş məcburi köçkünlərin yurdlarına qayıdışını özünün həyat qayəsi hesab edən Ulu Öndərin dünyaya göz açdığı gündə Ağdamın Kəngərli kəndinə qayıdışın həyata keçirilməsi həm dahi şəxsiyyətin amallarının gerçəyə çevrilməsinin təzahürü, həm də ümumilikdə Ağdama, Qarabağa həyatın, milli ruhun qayıtmasının rəmzi mənasını daşıyırdı.



İlham Əliyevin müəllifliyi ilə işğaldan azad olunmuş ərazilərin yeni və möhtəşəm tarixi yazılır

O Ağdam ki, düşmən yerlə yeksan etmiş, görünləri vahimələndirən, xarabalıqlardan ibarət "ruhlar şəhəri"nə çevirmişdi...

Ötən 30 ildə yaralı Ağdamın halına necə yanib-yaxıldığını, necə əzablar keçirdiyimizə bir Allah şahid idi...

Amma cəmi iki gün əvvəl Ağdamdan qulaqlarımızda ilahi musiqi kimi səslənən ecəzkar muğamımızın yenedən azad Qarabağa, bütöv Azərbaycana dalğa-dalğa yayılması elə bil ruhumuza sığal çəkdi, yazarlarımızın üzərinə su çilədi.

Açılışını Ulu Öndərin doğum günündə Qarabağın xilaskarı İlham Əliyevin etdiyi Ağdam Muğam Mərkəzinin səhnəsindən qanadlanan o musiqi, sözün əsl mənasında, hər birimizin ürəyinin ritminə qoşularaq nəbizimlə birlikdə kökləndi...

Bu muğamlar bizə Şuşa Zəfərinə anladığı, qürurlandıq...

Bu muğamlar bizə ana yurdumuz uğrunda canlarını qurban verən qəhrəman şəhidlərimizi xatırladı, qüdsəli anlara kökləndi...

Bu ilahi musiqi bizə torpağa qayıdışın, torpağa qovuşmağın, torpaqla bütövləşməyin necə müqəddəs hiss olduğunu yaşatdı...

Qürurlu günlər

İşğaldan azad edilən torpaqlarda dünyada bənzərinə rastlanmayan şəkildə həyata keçirilən sürətli bərpa və quruculuq işləri bütövlükdə Azərbaycan xalqının əyilməz ruhunun, Vətən sevgisinin göstəricisidir. Qarabağ və Şərqi Zəngəzura yenidən həyatı qaytaran qurucu lider İlham Əliyevin mütəmadi o bölgələrə səfər etməsi isə xoş əmələ olmaqla yanaşı, torpağa bağlılığın ən ali ifadəsidir.

Əzmi, qətiyyəti, müdrik siyasəti ilə ərazilərimizi azadlığına qovuşduran qalib lider İlham Əliyev düşmənin vuran qoyduğu kənd, qəsəbə və şəhərlərimizin təməllərini öz əlləri ilə qoyur, qayıdış həyata keçirilən yaşayış məntəqələrimizdə sakinlərə yeni evlərinin

açarlarını şəxsən təqdim edir, onların əziz qonağı olur, onilliklər boyu məcburi köçkünlüyün maddi-mənəvi yükünü çəkmiş vətəndaşlarımızın sevinclərini bölüşür.

Onilliklər boyu mayın 8-ni Şuşanın, 18-ni Laçının işğalı günü kimi böyük əzabla qeyd edərək. Ancaq təqvimlərimizdəki bu qara haşiyəli günlər artıq öz yerini Zəfərin al rənginə bürünmüş günlərə verib.

Eyni zamanda düz beş ildir ki, Azərbaycan xalqı İkinci Dünya müharibəsində alman faşizmi üzərində qələbə gününü Şuşa Zəfərimiz sayəsində erməni faşizminin başını əzməyimizin əlahiddə qüruru ilə qeyd edir.

Bu il mayın 9-da da Prezident İlham Əliyev möhtəşəm əməlinə sadiq qalaraq xalqımıza Qarabağdan quruculuq və qayıdış müjdələri çatdırdı. Bununla bir daha bütün düşmənlərimizə, Azərbaycanın zəfərlərini, beynəlxalq uğurlarını həzm etməyənlərə gözdəki verdi. Sözügedən tarixdə Prezident İlham Əliyev və birinci xanım Mehriban Əliyeva Şuşa rayonunun Daşaltı kənd məscidinin, Şuşa Müalicə-Sağlamlıq Mərkəzinin açılışında, eyni zamanda Şuşada inşa ediləcək dördüncü yaşayış kompleksinin təməlqoyma mərasimində iştirak edəblər.

Şuşa şəhərində dördüncü yaşayış kompleksinin layihəsi çərçivəsində 16 binanın inşası nəzərdə tutulub. İndiyədək Şuşada 450 mənzildən ibarət 23 bina sakinlərin istifadəsinə verilib. Növbəti mərhələdə daha üç layihənin icrası nəzərdə tutulur. Dövlət və özəl tərəfdaşlığı çərçivəsində şəhərin mərkəzi küçəsində 10 yaşayış kompleksi inşa edilir. Onların sırasına mehmanxana, ofis binaları və digər obyektlərin tikintisi daxildir.

Dövlətimizin başçısı İlham Əliyev mayın 9-da "Azərişiq" ASC-nin "Xocalı" yarımstansiyasının və Rəqəmsal İdarəetmə Mərkəzinin və "Qoç Ət" Kəndli Fermer Təsərrüfatı MMC-nin Xocalının Xanabad kəndindəki heyvandarlıq kompleksinin açılışında iştirak etdi.

Ağdamın ağ günləri başlayıb

Mayın 10-da Prezident İlham Əliyev yolunu Ağdam rayonundan saldı. Erməni vandallarının xüsusi amansızlıqla divan tutduqları Ağdam şəhərinin təməl daşını hələ 2021-ci ildə - Müstəqillik Günündə Ağdam ictimaiyyətinin nümayəndələri ilə birgə qoyan Qarabağın xilaskarı İlham Əliyevin bu bölgəyə gəlişi xalqımızda əsl bayram ovqatı yaratdı. Çünki hamımız bilirdik ki, qurucu liderin bu ziyarətində düşmənin Ağdama vurduğu daha neçə-neçə yaralar sağaldılacaq, neçə-neçə intizarında, həsrətində olduğumuz xəbərlərlə şadlanacağıq.

Ulu Öndərin doğum günündə Ağdam Dəmir Yolu və Avtovağzal Kompleksinin, rayonun Kəngərli kəndinin birinci mərhələsinin açılışında iştirak edən Prezident İlham Əliyev Kəngərli kənd tam orta məktəbinin binasının, Kəngərli kəndində körpələr evi-uşaq bağçasının açılışında iştirak edib. Həmçinin Kəngərli kəndində yerli icra strukturları üçün inşa edilmiş çoxfunksiyalı inzibati binada, Kəngərli kəndində klub-icma mərkəzində, kənddə yeni inşa edilmiş fərdi evlərdə yaradılan şəraitlə tanış olub.

"Sizi təbrik edirəm, Kəngərliyə həyat qayıdır, Kəngərli sakinləri artıq qayıdır, böyük xoşbəxtlikdir, tarixi hadisədir. Uzun fasilədən sonra doğma dədə-baba torpağında yaşamaq, əlbəttə ki, böyük xoşbəxtlikdir". Bu təbrikləri isə Prezident İlham Əliyev Ağdamın Kəngərli kəndinə köçən sakinlərlə görüşüb, onlara evlərin açarlarını təqdim edən zaman səsləndirdi.

Nitində bu vətəndaşlarımızın illərlə çəkdiyi əzablarıdan danışan dövlətimizin başçısı vurğuladı ki, bütün bu əzablı illər arxada qaldı: "Siz indi öz doğma torpağınıza qayıdırsınız və qayıtmısınız, sizin üçün gözəl şərait yaradılıb. Kəngərli kəndi göz oxşayır".

Ölkəmizin rəhbəri məlumat verdi ki, kəndin bərpasının, yenidən qurulmasının birinci mərhələsidir, 292 ev hazırdır, sizin ixtiyarınıza verilir. İkinci mərhələdə daha çox evlər tikiləcək: "Hər cür şərait var. Gözəl evlər, işıq, qaz, su,

kanalizasiya sistemləri, məktəb, uşaq bağçası, market, tibb məntəqəsi, hətta bazar kompleksi - hər şey var. Əkin üçün yerlər ayrılacaq. İndi bəzi torpaqlarda artıq miniatürizmə işləri başa çatıb. Mən göstəriş vermişəm, sakinlərə torpaq sahələri də verəcək. Həyatı sahə də 12 soddur. Orada da əkiləcək, becərmək mümkündür. Yəni həyat qayıdır, ədalət zəfər çalır, ədalətin təntənəsidir. Biz bunun şahidiyik".

O gün yurda qayıdış sevinci yaşayan kəngərliyə qalib lider İlham Əliyevə minnətdarlıq hissələrini səmimi sözləri, duaları ilə izhar etmələri isə ümumilikdə keçmiş məcburi köçkünlərimizin bağrından qopub gələn sonsuz təşəkkür hissələrinin təəcəssümü oldu: "Mən bir ana məhəbbəti ilə, müəllim şəfqəti ilə bu doğru yolun yolçusuna, bu günümüzün qəhrəmanına Dədə Qorqud qopuzundan qopub gələn bir el alqışı diləmək istəyirəm. Arxanızda el dayansın, "El gücü, sel gücü" deyiblər. Nəsiniz el alqışı olsun. El alqışı kəsərlər olar və bir də qüdrətli Allahın gözəl kəlamı ilə salam olsun doğru yolun yolçusuna".

Muğamımız Ağdama - öz beşiyinə qayıtdı

Tarixən Ağdam xalqımızın milli ruhunun təzahürü olan qədim muğam sənətimizin beşiyi sayılıb. Buna görə ki, 30 illik işğal dövründə Qarabağ muğam məktəbi də öz yurd-yuvasından didərgin salınmışdı. Düzdür, ötən müddətdə Qarabağ muğam ənənələri görkəmli sənətkarlarımız tərəfindən yaşadırlar, qarabağlı gənc muğam ifaçıları yetişdirilirdi. Amma Qarabağ torpağından ruh almayan, o yerlərin suyu, havası, milli aurası ilə cıllanmayan muğamlar da sanki qulaqlarımızda bir ayrı səslənirdi. Hansı ritmə köklənməsindən asılı olmayaraq, o muğamlardan qalxan fəryad nidaları qəlblərimizi titrədirdi. Könlümüz keçirdi Qarabağdan...

Ancaq 2025-ci il mayın 10-da muğamlarımızın da öz beşiyinə, Qarabağa Ağdam şəhərinə qayıdışı ilə milli musiqilərimizin üzərinə çökmüş kədər səsi də birdəfəlik dağıldı.

Kəngərliyə köçən sakinlərlə görüşü zamanı Prezident İlham Əliyev vurğuladı ki, Muğam Mərkəzinə Ağdamda ilk layihələrdən biri kimi inşa etməyimiz bizim mənəvi köklərə bağlı olduğumuzu göstərir: "Yəni bizi millət kimi, xalq kimi saxlayan bizim musiqimiz, dilimiz və əyilməz ruhumuz olub".

Birinci xanım Mehriban Əliyeva ilə Ağdam Muğam Mərkəzinin açılışında iştirak edən Prezident İlham Əliyev söylədi ki, bu gün ölkəmizin tarixində çox gözəl bir gündür. Dirçələndirən Ağdam şəhərində Muğam Mərkəzinin açılış tarixi bir gündür: "Belə gözəl mədəniyyət ocaqları yaradırdıq və bu gün burada məndən sonra çıxış edəcək bizim tanınmış ifaçılar öz məhərdlərini göstərəcəklər. İstərdim ki, artıq bu gözəl salonda müntəzəm olaraq gözəl muğam bayramları, o cümlədən muğam müsabiqələrinin tədbirləri keçirilsin. Əminəm ki, belə də olacaq".

Dövlətimizin başçısının çıxışından sonra Ağdam Muğam Mərkəzinin səhnəsində görkəmli xanəndələrimizin ifasında muğamlarımız dinlənilirdi. Bununla da Ulu Öndər Heydər Əliyevin doğum günündə qədim muğamımızın sədalarının, xanəndələrimizin saqqara zəngülələrinin bu torpaqlardan əbədi yüksələcəyinin rəmzi mesajı verildi.

Tam mübaliğəsiz deyirdim ki, bütün Azərbaycan xalqı o gün Ağdamda səslənən həmin muğamları ilk dəfə eşidməsinə cavabən dinlədi, bu muğamların seyrinə, cazibəsinə qapılıb keçmişinə, özünə bir daha qayıtdı, Qarabağı başdan-başa gözdə, mənəvi dinclik tapdı, o torpağın ətrini duydu, ruhunu hiss etdi...

Torpaqlarımızı qarış-qarış azadlığına qovuşduran, bu xalqa zəfər yaşadan, adını zirvələrə qaldıran qalib lider İlham Əliyevin muğamlarımızı dinləyərək kövrək, duyğulu anlar yaşaması, göz yaşlarına hakim ola bilməməsi isə hər kəsi dərindən riqətləndirdi.

Bəli, xalq olaraq biz tariximizdəki ən qürurlu, ən xoşbəxt anları yaşayırdıq.

Biz illərlə bu günlərin həsrətini çox çəkdi, amma sonda arzularımıza, amallarımıza qovuşduq.

İndi Qarabağda, Şərqi Zəngəzurdə quruculuq, qayıdış zəfərləri yaşanır, tarixi, milli, mənəvi dəyərlərimiz dirçəldilir.

Bütün bunlar isə xoşbəxtliyin özü deməkdir.

*YasəməN MUSAJEVA,
"Azərbaycan"*

